

ಬಹುದಷ್ಟೆ. ಒಟ್ಟಾರೆ ಮಂಗಳೂರಿನ ಮಾಡೆಲ್‌ನ ಈ ಕಾಲುಂಗುರ ಯಾವುದೂ ಸುಳುವು ನೀಡುತ್ತಾ..?' ಪಾಲ್ ತನ್ನಲ್ಲೇ ಪ್ರಶ್ನಿಸಿಕೊಂಡ.

ಮಿಸ್ಸಿಂಗ್ ಡೀಟೆಲ್ಸ್ ಅನ್ನು ನೋಡುತ್ತಿದ್ದ ಸುರೇಶನಿಗೆ ಉಡುಪಿಯ ಬಳಿಯ ಹಳ್ಳಿಯೊಂದರಲ್ಲಿನ ಹೆಂಗಸು ತಪ್ಪಿಸಿಕೊಂಡು ಮೂರು ವರ್ಷವಾಗಿದ್ದು ಗೊತ್ತಾಗಿತ್ತು. ಅದರ ಬಗ್ಗೆ ವಿವರಗಳನ್ನು ಪಡೆದ ಸುರೇಶ್ ಪಾಲ್‌ಗೆ ಫೋನಾಯಿಸಿದ. ಆದರೆ, ಪಾಲ್ ಕೆಲಸದ ಮೇಲೆ ಮಂಗಳೂರಿಗೆ ಹೋಗಿದ್ದ. ಇನ್ನೂ ಒಳ್ಳೆಯದಾಯಿತು ಎಂದುಕೊಂಡು ವಿವರಗಳನ್ನು ಸುರೇಶ್ ಪಾಲ್‌ಗೆ ತಿಳಿಸಿದ. ಮಾರನೇ ದಿನ ಪಾಲ್ ಉಡುಪಿಯ ಪೊಲೀಸ್ ಸ್ಟೇಷನ್‌ಗೆ ಹೋಗಿ ತನ್ನ ಪರಿಚಯ ಮಾಡಿಕೊಂಡು ಸುರೇಶ್ ಹೇಳಿದ ಮಿಸ್ಸಿಂಗ್ ವಿಷಯ ಹೇಳಿ ದೂರು ನೀಡಿದವರ ವಿಳಾಸ ಪಡೆದ. ಆ ವಿಳಾಸಕ್ಕೆ ಹೋದ ಆತನನ್ನು ಬರಮಾಡಿದ್ದು ನಾಡಿಗ್ ಎಂಬ ವ್ಯಕ್ತಿ. ಸುಮಾರು 60 ವರ್ಷ ವಯಸ್ಸಿನ ಆ ವ್ಯಕ್ತಿ ಪಾಲ್‌ನನ್ನು ನೋಡಿದಾಗ ಆಶ್ಚರ್ಯಗೊಂಡ. ಜೊತೆಗೆ ಪಾಲ್ ನೀವು ನೀಡಿದ ಮಿಸ್ಸಿಂಗ್ ದೂರಿನ ಬಗ್ಗೆ ಹೇಳಿ ಎಂದಾಗ ನಾಡಿಗ್ ಸಾರ್ ಈಗಾಗಲೇ ಮೂರು ವರ್ಷ ಆಗಿಹೋಗಿದೆ, ನಾವು ಆಕೆ ಬರುವ ಆಸೆಯನ್ನೇ ಬಿಟ್ಟಿದ್ದೇವೆ ಎಂದಿದ್ದ. ಪಾಲ್‌ಗೆ ನಾಡಿಗ್‌ನ ಜೊತೆಯ ಸಂಭಾಷಣೆಯಲ್ಲಿ ಕಂಡು ಬಂದ ವಿವರಗಳು, ತಪ್ಪಿಸಿಕೊಂಡವಳು ಮಂಗಳ ಎನ್ನುವವಳು. ಆಕೆ ನಾಡಿಗ್‌ನ ಸೊಸೆ, ನಾಡಿಗ್‌ನ ಮಗ ವಿಶ್ವಾಸ್ ಮಂಗಳಳನ್ನು ಪ್ರೀತಿಸಿ ಮದುವೆಯಾಗಿದ್ದ. ಊರೆಲ್ಲಾ ತೋಟ ತುಡಿಕೆ ಎಂತ ಇರುವಾಗ ನಿನ್ನದೇನು ಕೆಲಸ ಬಿಟ್ಟು ಹಾಯಾಗಿ ಇಲ್ಲೇ ಇರು ಎನ್ನುವ ಅಪ್ಪನ ಮಾತಿಗೆ ಸಾಫ್ಟ್‌ವೇರ್‌ನಲ್ಲಿ ದುಡಿಯುತ್ತಿದ್ದ ವಿಶ್ವಾಸ್ ಬೆಂಗಳೂರು ಬಿಟ್ಟು ಬರಲು ಒಲ್ಲೆ ಎಂದಿದ್ದ. ಒಮ್ಮೆ ಮಂಗಳ ಜೊತೆ ಪರಿಚಯವಾಗಿ, ಪ್ರೇಮಕ್ಕೆ ತಿರುಗಿ, ಮದುವೆಯವರೆಗೂ ಬಂದಿತ್ತು. ನಾಡಿಗರು ಮದುವೆಗೆ ಒಪ್ಪಿದ್ದರು. ಮದುವೆಯಾಗಿ ವಿಶ್ವಾಸ್ ಮತ್ತು ಮಂಗಳೆಗೆ ಒಂದು ಹೆಣ್ಣು ಮಗುವು ಜನಿಸಿತ್ತು. ಆದರೆ ಮಗು ಮೂರು ವರ್ಷವಿರುವಾಗ ಹೊಗೆನಕಲ್ ಜಲಪಾತದಲ್ಲಿ ವಿಶ್ವಾಸ್ ಮತ್ತು ಮಗು ನೀರಿನಲ್ಲಿ ಬಿದ್ದು ಸಾವನ್ನಪ್ಪಿದ್ದರು. ಕೊನೆಗೆ ಮಂಗಳ ಇದ್ದ ಕೆಲಸ ಬಿಟ್ಟು ಗಂಡನ ಮನೆ ಸೇರಿಕೊಂಡಿದ್ದಳು. ಹೀಗೆ ಇರುವಾಗ ಒಮ್ಮಂದೊಮ್ಮೆಗೆ ಮಂಗಳ ಕಾಣೆಯಾಗಿದ್ದಳು. ನಾಡಿಗರು ಇಂದು ಬರುತ್ತಾಳೆ ನಾಳೆ ಬರುತ್ತಾಳೆ ಎಂದು ಕಾದು ಕುಳಿತು ಕೊನೆಗೆ ವಾರ ಕಳೆದ ನಂತರ ಪೊಲೀಸ್ ಸ್ಟೇಷನ್‌ನಲ್ಲಿ ದೂರು ಸಲ್ಲಿಸಿದ್ದರು.

'ಭೇಷ್, ಒಳ್ಳೆಯ ಮಾಹಿತಿಯನ್ನೇ ಕಲೆ ಹಾಕಿದ್ದೀಯ', ಬೀರ್ ನೊರೆಯನ್ನು ಹೀರುತ್ತಾ ಹೇಳಿದ್ದ ಸುರೇಶ್. ಈ ಮಾಹಿತಿ ಬರೀ ಮಾಹಿತಿ, ಆದರೆ, ಮಿಸ್ಸಿಂಗ್ ಮಂಗಳ ಬಗ್ಗೆ ಒಂದು ಚೂರು ಸುಳಿವಿಲ್ಲವಲ್ಲ. ಪಾಲ್ ಅಸಹನೆಯಿಂದ ನುಡಿದ. 'ಅದ್ರೆ ನೀನು ಸಿಕ್ಕಿದ ಕಾಲುಂಗುರ ನೋಡಿದ ಯೆಲ್ಲಾ ಅದರ ಬಗ್ಗೆ ಏನಾದ್ರೂ ಕ್ಲೂ?' ಸಿಗರೇಟಿಗೆ ಬೆಂಕಿ ಹಚ್ಚುತ್ತಾ ಕೇಳಿದ ಸುರೇಶ್. 'ಆ ಕ್ಲೂ ನ ಕೊನೆಗೆ ಉಪಯೋಗಿಸೋಣ ಅಂತ ಅದರ ಚಿಕಾರವೇ ಎತ್ತಲಿಲ್ಲ. ಅಂದ ಹಾಗೆ ನನಗೆ ಮತ್ತೆ ಇನ್ನೊಂದು ಸರ್ವೆ ಇದೆ, ಮುಂದಿನ ವಾರ ಮಂಗಳೂರಿಗೆ ಹೋಗುತ್ತಾ ಇದ್ದೇನೆ. ವಿಷಯ ಆದಷ್ಟು ಬೇಗ ಇತ್ತರ್ಥ ಮಾಡಲೇ ಬೇಕು' ಮನದಲ್ಲೇ ಎಂದುಕೊಂಡ ಪಾಲ್.

ನಾಡಿಗರ ಮನೆಗೆ ಭೇಟಿ ನೀಡಿದ ಪಾಲ್, ಅವರ ಕುಟುಂಬದ ಕೆಲವು ಫೋಟೋಗಳನ್ನು ನೋಡುತ್ತಾ ಇದ್ದ. ಒಂದು ಚಿತ್ರದಲ್ಲಿ ಮಂಗಳಳ ಫುಲ್ ಸೈಜ್ ಫೋಟೋ ಇತ್ತು. ಆ ಚಿತ್ರದಲ್ಲಿ ಮಂಗಳ ಒಂದು ಕಾಲಿಗೆ ಮಾತ್ರ ಹಾಕಿದ್ದ ಕಾಲುಂಗುರವೂ ಕಾಣುತ್ತಿದ್ದುದು ಉಪಯೋಗಕ್ಕೆ ಬರಬಹುದು, ಇರಲಿ ಎಂದುಕೊಂಡು ಆ ಫೋಟೋವನ್ನು ತನ್ನ ಮೊಬೈಲ್ ಕ್ಯಾಮರಾದಲ್ಲಿ ಕ್ಲಿಕ್ಕಿಸಿಕೊಂಡ. ಹೋಟೆಲ್‌ನಲ್ಲಿ ರಾತ್ರಿಯ ಊಟದ ನಂತರ ಮೊಬೈಲ್‌ನ ಆ ಫೋಟೋವನ್ನು ದೊಡ್ಡದಾಗಿ ಮಾಡಿ ನೋಡಿದಾಗ ಕಾಲುಂಗುರ ನೋಡಿ ತಟ್ಟನೆ ಸುರೇಶ್ ಹೇಳಿದ ಮಾತುಗಳನ್ನು ನೆನಪಿಸಿಕೊಂಡ. ಕಾಲುಂಗುರ ಮಂಗಳೂರಿನ ಮಾಡೆಲ್, ಮಾಡೆಲ್..! ಆರೆ, ಹೌದಲ್ಲ ಸುರೇಶ್ ತೋರಿಸಿದ ಕಾಲುಂಗುರಕ್ಕೆ ಇದು ಬಹಳ ಹೋಲಿಕೆ ಇದೆ. ಇರಲಿ ಯಾವುದಕ್ಕೂ ವಿಷಯ ನಿಗೂಢವಾಗುತ್ತಾ ಇದೆ ಎಂದುಕೊಂಡು ಸುರೇಶನಿಗೆ ಮೊಬೈಲ್ ಹಚ್ಚಿದ.

ಇದಾದ ಒಂದು ವಾರದ ನಂತರ ನಾಡಿಗರ ಮನೆಗೆ ಪೊಲೀಸ್ ಜೇಪು ಬಂದಿತು. ಅದರಲ್ಲಿ ಇನ್ಸ್‌ಪೆಕ್ಟರ್ ಸುರೇಶನೂ ಬಂದಿದ್ದ. ಒಳಗೆ ಬರುತ್ತಿದ್ದ ಸುರೇಶನನ್ನು ನೋಡಿದ ನಾಡಿಗರು ಯಾರೋ ಹೊಸಬರು ಪೊಲೀಸರು, 'ಸಾರ್, ಏನಾದ್ರೂ ಕ್ಲೂ ಸಿಕ್ಕಿತು?' ಎಂದಾಗ, ಸುರೇಶ್, 'ಹೂಂ ಸ್ವಲ್ಪ ಸ್ವಲ್ಪ

ಸಿಕ್ಕಾ ಇದೆ, ಅಂದ ಹಾಗೆ ನಿಮ್ಮ ಸೊಸೆಯ ಕಾಲುಂಗುರ ಇದೇನಾ ನೋಡಿ' ಎಂದು ಜೇಬಿನಿಂದ ತೆಗೆದು ತೋರಿಸಿದ. 'ನನಗೆ ಅಷ್ಟಾಗಿ ನೆನಪಿಲ್ಲ, ಅವಳು ಯಾವ ಕಾಲುಂಗುರ ತೊಡುತ್ತಿದ್ದಳೋ' ತಡವರಿಸಲು ತೊಡಗಿದರು ನಾಡಿಗರು. 'ಬಿಡಿ, ನಿಮ್ಮ ಮಗಳಿಗೆ ಚಾಮರಾಜನಗರ ಕಡೆ ಯಾರಾದ್ರೂ ನೆಂಟರಾಗಲಿ, ಅಥವಾ ಸ್ನೇಹಿತರಾಗಲಿ ಇದ್ದಾ?' ಮತ್ತೆ ಕೇಳಿದ ಸುರೇಶ್.

'ಕರಾವಳಿ ಸೀಮೆಯ ನಮಗೆ ಅಲ್ಲಿ ಯಾರುಂಟು ಮಾರಾಯ್ತು?' ನಾಡಿಗರೇ ಪ್ರಶ್ನೆ ಕೇಳಿದರು. 'ಚನ್ನಬಸಪ್ಪ ಗೊತ್ತುಂಟಾ?' ಸುರೇಶ ಕೇಳಿದ. ಚನ್ನಬಸಪ್ಪ ಎಂಬ ಹೆಸರು ಕೇಳಿದ ಕೂಡಲೆ ನಾಡಿಗರು ಅಪ್ರತಿಭರಾಗಿ ಹೋಗಿದ್ದರು.

'ನಾಡಿಗರೇ, ನಿಮ್ಮ ನಾಟಕ ಸಾಕು, ನಿಮ್ಮ ಸೊಸೆಯನ್ನು ಕೊಲೆ ಮಾಡಿ ಏನೂ ತಿಳಿಯದವರಂತೆ ಇರಬೇಡಿ, 1026 ಅರೆಸ್ಟ್ ಮಾಡು ಇವರನ್ನು' ಎಂದು ಆದೇಶ ನೀಡಿದ. ನಾಡಿಗರು 'ನಾನಾ.. ಕೊಲೆ..' ಎಂದು ತಡಬಡಾಯಿಸು ವುದರಲ್ಲೇ ಪೇದೆ ಅವರನ್ನು ಗಟ್ಟಿಯಾಗಿ ಹಿಡಿದಿದ್ದ.

'ಅದ್ರೆ ಸುರೇಶ, ನಾಡಿಗರೇ ಕೊಲೆ ಮಾಡಿದ್ದಾರೆಂದು ಹೇಗೆ ನಿಖರವಾಗಿ ನಿರ್ಧಾರಕ್ಕೆ ಬಂದೆ?' ಪಾಲ್ ಕೇಳಿದ. 'ನೋಡು ಪಾಲ್, ನಿನ್ನ ಅನುಮಾನದ ದಾರಗಳನ್ನೇ ಹಿಡಿದು ಹೋದ ನನಗೆ ಎಲ್ಲೋ ಏನೋ ಮಿಸ್ಸಾಗ್ನಾಯಿದೆ ಅನಿಸತೊಡಗಿತ್ತು. ಅದಕ್ಕೆ ನಾಡಿಗರ ಮೊಬೈಲ್ ನಂಬರ್ ಪಡೆದು, ಮತ್ತೆ ಬರುವಾಗ ಮುಂಚಿತವಾಗಿ ಫೋನ್ ಮಾಡ್ಲೇನೆ ಎಂದು ಹೇಳಿ ಬಂದಿದ್ದೆ. ಆ ಫೋನ್ ನಂಬರ್ ಮೂಲಕ ಅವರ ಕಾಲ್ ಡೀಟೆಲ್ಸ್ ಪರಿಶೀಲಿಸಿದಾಗ ಅವರು ಚಾಮರಾಜನಗರದ ಈ ಹಳ್ಳಿಗೆ ಸುಮಾರು ಕಾಲ್ ಮಾಡಿದ್ದು ತಿಳಿದು ಬಂದಿತ್ತು. ಆದರೆ ನಾಡಿಗರಿಗೆ ನಗರದ ಕಡೆಯವರು ಯಾರು ಪರಿಚಯ ಅಥವಾ ನೆಂಟರಿಲ್ಲದಿರುವುದು ಗೊತ್ತಾಯಿತು. ಆದರೆ ಅವರು ಮಾಡಿದ್ದ ಕಾಲ್ ಚನ್ನಬಸಪ್ಪ ಎಂಬಾತನಿಗೆ ಹೋಗಿತ್ತು. ಚನ್ನಬಸಪ್ಪನ ಜಮೀನಿರುವುದು ಊರಿನ ಸ್ವಶಾನದ ಪಕ್ಕ. ಹೀಗಾಗಿ ಚನ್ನಬಸಪ್ಪನ ಸಹಾಯ ಕೋರಿದ್ದರು ನಾಡಿಗರು.

ನಾಡಿಗರ ಮಗ ಮತ್ತು ಮೊಮ್ಮಗನ ಸಾವಿನ ನಂತರ ಸೊಸೆ ಮತ್ತು ಅಕ್ಕರನ್ನು ಮದುವೆಯಾಗಲು ಬಯಸಿದ್ದಳು. ಇದರ ಜೊತೆಗೆ ನಾಡಿಗರ ಆಸ್ತಿಯ ಪಾಲನ್ನು ಕೇಳಿದಳಂತೆ. ನಾಡಿಗರು ಯಾವುದೇ ಕಾರಣಕ್ಕೂ ಪಾಲು ಕೊಡಲು ಸಿದ್ಧರಿರಲಿಲ್ಲ. ಆದರೆ ಮಂಗಳ ಯಾವುದಕ್ಕೂ ಬಗ್ಗದಿದ್ದಾಗ, ಅವಳನ್ನು ಮುಗಿಸುವ ತೀರ್ಮಾನಕ್ಕೆ ನಾಡಿಗರು ಬಂದಿದ್ದರು. ಆದರೆ ಅವರು ಕೊಲೆ ಮಾಡಿರಲಿಲ್ಲ. ಇದಕ್ಕಾಗಿ ಅವರು ಚನ್ನಬಸಪ್ಪನ ಸಹಾಯ ಪಡೆದಿದ್ದರು. ನೀನೇ ಹೇಳಿದ್ದೆ. ಹೂತಿದ್ದ ಶವ ಹೊರತರಬೇಕಾದಾಗ ಒಬ್ಬ ವ್ಯಕ್ತಿ ಈ ಬಗ್ಗೆ ಮಾತನಾಡಿದ ಬಗ್ಗೆ. ಆತನ ಮೇಲೆಯೂ ಒಂದು ಕಣ್ಣಿಟ್ಟಿದ್ದೆ. ನನ್ನ ಊಹೆ ಸುಳ್ಳಾಗಲಿಲ್ಲ. ಮಂಗಳನ್ನು ಕೊಲೆ ಮಾಡಿ ಇಲ್ಲಿ ತಂದು ಭಿಕ್ಷುಕನ ಶವ ತೆಗೆದು ಬದಲಾಯಿಸಲಾಗಿದೆ. ಇನ್ನು ಕಾಲುಂಗುರದ ವಿಷಯಕ್ಕೆ ಬರೋಣ.

ಮಂಗಳೂರಿನಲ್ಲಿ ಒಂದು ಅಂಗಡಿಯಲ್ಲಿ ಮಾತ್ರ ಈ ಮಾಡೆಲ್‌ನ ಕಾಲುಂಗುರ ಸಿಗುತ್ತಿತ್ತು. ಆದರೆ, ಮಂಗಳ ಕಾಲುಂಗುರ ಕೊಂಡ ಬಳಿಕ ಅದು ಸರಿಯಾಗಿ ಹೊಂದಿರಲಿಲ್ಲ. ಅದಕ್ಕಾಗಿ ಅವಳು ಕಾಲಿನ ಉಂಗುರವನ್ನು ಬದಲಾಯಿಸಲು ತೀರ್ಮಾನಿಸಿದ್ದಳು. ಆದರೆ, ಆ ಕಾಲಿನ ಬೆರಳಿನ ಗಾಯವಾದ ಕಾರಣ ಅವಳು ಒಂದು ಕಾಲಿನ ಉಂಗುರ ತೆಗೆಯುವುದಕ್ಕಾಗದೇ ಬಿಟ್ಟಿದ್ದಳು. ಆ ಸಮಯ ದಲ್ಲಿಯೇ ಅವಳ ಹತ್ಯೆ ನಡೆದು, ಒಂದು ಉಂಗುರ ಕಾಲಲ್ಲೇ ಉಳಿದು ಕೊಂಡಿದೆ. ಅದನ್ನು ಯಾರೂ ಗಮನಿಸಿಲ್ಲ. ಇದನ್ನು ನಾನು ನನ್ನ ತನಿಖೆಯ ವೇಳೆ ಪರಿಶೀಲಿಸಿದ್ದೇನೆ. ಒಂದು ವೇಳೆ ಕಾಲುಂಗುರ ಸಿಗದೇ ಹೋಗಿದ್ದರೆ, ಮಾಮೂಲಿನಂತೆ ಈ ಹೆಣವನ್ನು ಸುಟ್ಟು ಹಾಕಿ ಬಿಡುತ್ತಿದ್ದರು ಗ್ರಾಮಸ್ಥರು. ಆದರೆ ಕಾಲುಂಗುರದಿಂದ ಶವ ಮಹಿಳೆಯದು ಎಂಬುದು ತಿಳಿದು ಬಂದಿತ್ತು. ಮಳೆಗಾಗಿ ಶವ ಹೊರ ತೆಗೆದ ಮೇಲೆ ಭೇದಿಸಿದ ಅಪರೂಪದ ಪ್ರಕರಣ ಇದು. ಅಂದ ಹಾಗೆ ಇದರ ಕ್ರೆಡಿಟ್ ನಿನಗೇ ಸೇರಬೇಕು ಗೆಳೆಯಾ' ಎಂದಾಗ, ಪಾಲ್ 'ಈಗ ಅದನ್ನು ಸೆಲ್‌ಬ್ರೇಟ್ ಮಾಡೋಣ' ಎಂದು ಗ್ಯಾಸ್ಸಿಗೆ ಬೀರು ಸುರಿಯತೊಡಗಿದ. ಅದಾಗಲೇ ಹೊರಗೆ ಜಿಜಿ ಜಿಜಿ ಮಳೆ ಹನಿಯ ತೊಡಗಿತ್ತು. 'ಓಹೋ, ಅಂದು ಶವ ತೆಗೆದಿದ್ದಕ್ಕೆ ಈಗ ಮಳೆ ಬಂತು, ನೋಡಿದ್ದು ಸುಳ್ಳಾಗಲಿಲ್ಲ ಗುರು' ಬೀರಿನ ನೊರೆಯನ್ನು ಗುಟ್ಟುಕರಿಸುತ್ತಾ ಪಾಲ್ ಹೇಳಿದಾಗ, ಸುರೇಶನೂ ದನಿಗೂಡಿಸಿ 'ಹೌದು, ಅಲ್ಲಿ ಸತ್ತವರಿಗೆ ಇಲ್ಲಿ ಬಡಕೊಂಡು ಅನ್ನುವಂತೆ, ಆಗ ಶವ ತೆಗೆದಿದ್ದಕ್ಕೆ ಮಳೆ ಬಂತು ಈಗ' ಎಂದು ಆತನೂ ನಕ್ಕ.